

बिहार सरकार
सामान्य प्रशासन विभाग

प्रेषक,

अनिल कुमार,
सरकार के अपर सचिव।

सेवा में,

सभी प्रधान सचिव/सचिव,
सभी विभाग।

पटना-15, दिनांक- 6 मई 2015

विषय:-आई0डब्लू0डी0एम0एस0 के तहत बिहार सचिवालय आशुलिपिक सेवा के कर्मियों का सेवा इतिहास कम्प्यूटरीकृत कराने के संबंध में।

महाशय,

निदेशानुसार उपर्युक्त विषयक विभागीय पत्रांक 5327 दिनांक 08.04.2015 के प्रसंग में कहना है कि आई0डब्लू0डी0एम0एस0 के तहत बिहार सचिवालय आशुलिपिक सेवा के कर्मियों का सेवा इतिहास कम्प्यूटरीकृत करने के संबंध में सभी विभागों के आई0टी0 प्रबंधकों का दिनांक 10.04.2015 को बिहार नॉलेज सेन्टर, ललित भवन, बेली रोड, पटना में प्रशिक्षण सफलतापूर्वक सम्पन्न किया जा चुका है।

2. उक्त प्रशिक्षण के उपरांत बिहार सचिवालय आशुलिपिक सेवा के कर्मियों का सेवा इतिहास आई0डब्लू0डी0एम0एस0 के तहत आई0टी0 प्रबंधकों द्वारा कम्प्यूटरीकृत किया जाना है। इस हेतु निम्न निदेश निर्गत किये जाते हैं:-

(i) अपने विभाग में पदस्थापित बिहार सचिवालय आशुलिपिक सेवा के कर्मियों का सेवा इतिहास कर्मियों के सेवा पुस्तिका एवं संगत अभिलेखों/कागजातों में अंकित तथ्यों के आधार पर ही तैयार किया जाय।

(ii) इस कार्य हेतु अपने विभाग में पदस्थापित संयुक्त सचिव से अन्यून पदाधिकारी को नोडल पदाधिकारी बनाया जाय, जिनके पर्यवेक्षण एवं नियंत्रण में सेवा इतिहास तैयार कराया जायेगा।

(iii) सेवा इतिहास तैयार कराने का दायित्व अपने विभाग में पदस्थापित स्थापना शाखा के पदाधिकारी, जो अवर सचिव से अन्यून पदाधिकारी होंगे को सौंपा जाय।

(iv) सेवा इतिहास तैयार हो जाने के उपरांत उसकी शुद्धता की प्रमाणिकता का प्रमाण पत्र नोडल पदाधिकारी द्वारा सामान्य प्रशासन विभाग, बिहार, पटना को उपलब्ध कराया जायेगा।

(v) सेवा इतिहास तैयार किये जाने का कार्य एक माह के अन्दर पूर्ण कराया जाय।

(vi) सेवा इतिहास तैयार हो जाने के उपरांत कर्मियों के सेवा संबंधी नया तथ्य उत्पन्न होने पर इसे तुरत अद्यतन किये जाने हेतु विभाग के स्थापना शाखा के प्रभारी पदाधिकारी, जो अवर सचिव के स्तर से अन्यून होंगे, को स्थायी रूप से प्राधिकृत किया जायेगा तथा इसकी सूचना सामान्य प्रशासन विभाग को दी जायेगी।

3. अनुरोध है कि उक्त निदेश का अनुपालन सुनिश्चित कराने की कृपा की जाय।

विश्वासभाजन,
(अनिल कुमार)
सरकार के अपर सचिव।

ज्ञापांक-9/विविध-14-02/2015 सा0प्र0...../पटना 15, दिनांक- 6 मई 2015

प्रतिलिपि:-प्रबंध निदेशक, बिहार स्टेट इलेक्ट्रॉनिक्स डेवलपमेंट कॉरपोरेशन लिमिटेड, बेल्ट्रॉन भवन, शास्त्री नगर, पटना-800023/श्री प्रकाश चन्द्र मिश्रा, टीम लीडर आई0 डब्लू0 डी0 एम0 एस0, टी0सी0एस0, पटना/श्री तरुण पाठक, प्रभारी टी0सी0एस0, मुख्य सचिवालय, पटना/सभी आई0टी0 प्रबंधक, सभी विभाग को सूचनार्थ एवं आवश्यक कार्रवाई हेतु प्रेषित।

(Handwritten Signature)
सरकार के अपर सचिव।